

20

RAPPORT ANNWALI

25

DIPARTIMENT
GHAR- RELAZZJONIJIET INDUSTRIJALI
U TAL-IMPIEG

2

0

2

5

**RAPPORT
ANNWALI**

WERREJ

01	DAĦLA Andy Ellul - Segretarju Parlamentari għad-Djalogu Soċjali u l-Akkomodazzjoni	01
	Carlos Tabone - Segretarju Permanenti (Ugwaljanza, Riformi u d-Djalogu Soċjali)	03
	Diane Vella Muscat - Direttur Ġenerali – DIER	05
02	IL-MANDAT TAD-DIPARTIMENT	07
03	SERVIZZ LILL-KLIJENTI	09
04	INVESTIGAZZJONIJIET	13
05	XOGĦOL MILL-INSPECTION COORDINATION OFFICE	17
06	AĠENZIJI TAL-IMPJIEG	23
07	RELAZZJONIJIET INDUSTRIJALI	27
08	TRANSFER OF BUSINESS	29
09	ĦIDMA FLIMKIEN MAT-TRADE UNIONS	31
10	LIĠIJIET ĠODDA U EMENDI FIL-LIĠIJIET	33
11	REVIŻJONI TAL-WAGE REGULATION ORDERS	41
12	RELAZZJONIJIET INTERNAZZJONALI L-AWTORITÀ EWROPEA TAX-XOGĦOL (ELA)	43
13	L-ORGANIZZAZZJONI DINJIJA TAX-XOGĦOL – ILO	51
14	EUROFOUND	53
15	XOGĦOL RELATAT MAL-UNJONI EWROPEA	55
16	RINNOVAZZJONI TAL-BINJIET TAD-DIPARTIMENT	57
17	INVESTIMENT FIS-SISTEMA TAL-INFORMATIKA TAD-DIPARTIMENT (DIERS)	59
18	KAMPANJA TA' INFORMAZZJONI	61
19	FOND GĦALL-ĦLAS TAL-BILANĊ BEJN IX-XOGĦOL U L-ĦAJJA PRIVATA	69
20	IT-TRIBUNAL INDUSTRIJALI	73
21	RIŻORSI UMANI	75
22	TAĦRIĠGĦALL-UFFIĈJALI TAD-DIPARTIMENT	79
23	ATTIVITÀ FIL-KOMUNITÀ	83
24	PJANIJIET GĦAS-SENA 2026	87

DAHLA

Andy Ellul

Segretarju Parlamentari għad-Djalogu Soċjali u l-Akkomodazzjoni



L-2025 kienet sena oħra ta' hidma bla waqfien fejn matulha bħala Gvern komplejna għaddejnin b'xogħol kontinwu sabiex naċċertaw li s-suq tax-xogħol jibqa' wieħed reżiljenti, ibbażat fuq is-saħħa tal-ekonomija Maltija. Fl-istess waqt iżda assigurajna li d-drittijiet u d-dinjità tal-ħaddiema jkunu mħarsa.

Kienet sena fejn komplejna nsaħħu d-drittijiet tal-ħaddiema mingħajr preċedent.

Fiċ-ċentru ta' din il-hidma kien hemm dejjem id-Dipartiment għar-Relazzjonijiet Industrijali u tal-Impieg (DIER) – li permezz ta' djalogu kontinwu mal-imsieħba soċjali, wassal għal bidliet sinifikanti u kuraġġu.

F'Awwissu tal-2025 daħlu fis-seħħ numru ta' bidliet. Waħda minnhom kienet dik li titratta t-trasparenza fil-pagi. Permezz ta' din l-inizjattiva leġislattiva kull persuna li qed tapplika għal xogħol għandha l-jedd tkun taf eżatt il-paga li se tibda biha u kif se tiżdied, x'inhu l-irwol li se taqdi u anke l-benefiċċji li se tircievi.

L-2025 kienet sena illi matulha ressaqna 'l quddiem bidliet soċjali li għamlu differenza kbira. Tajna sebat ijiem leave imħallas lil kull ġenitur prospettiv li jgħaddi minn korriment qabel it-22 ġimgħa tat-tqala. Mhux biss, qed noffru wkoll għajnuna psikoloġika lil koppji li jgħaddu minn din l-esperjenza kerha. Apparti l-Miscarriage Leave, bħala Gvern isseparajna l-iswali tal-isptarijiet – biex mara li tkun qed tkorri tarbija ma tkunx fl-istess sala ma' omm li qed twelled. Emendajna wkoll il-leave tal-maternità biex dan jibda jingħata wkoll lil dawki li jtilfu lit-tarbija wara t-22 ġimgħa tat-tqala. Il-bereavement leave għall-ġenituri li jtilfu lil uliedhom ta' taħt it-18-il sena żdied għal sebat ijiem, bil-leave addizzjonali jkun imħallas mill-Gvern; filwaqt li l-Urgent Family Leave, żdied minn 15-il siegħa għal erbat ijiem tax-xogħol.

Dawn huma kollha kisbiet li jfissru aktar dinjità lill-ħaddiem, aktar ħin ta' kwalità għall-ħaddiema ma' uliedhom u l-familjari tagħhom u aktar drittijiet. Dan ir-rapport annwali juri ċar dan l-impenn.

Fl-2025, grazzi għall-hidma tad-Dipartiment, ingħataw lura aktar minn €1.3 miljun f'pagi u f'ħlasijiet lill-ħaddiema wara 1,058 investigazzjoni.

Il-hidma tad-DIER se tibqa' tkun kruċjali fil-ġimgħat, u anke x-xhur, li ġejjin meta l-Gvern se jkun qed jaħdem fuq diversi inizjattivi u miżuri leġislattivi, permezz ta' diskussjoni nazzjonali fejn se naraw li nsaħħu l-bilanċ bejn ix-xogħol u l-hajja privata.

Flimkien mad-DIER u l-imsieħba soċjali inħares 'il quddiem sabiex l-2026 tkun sena oħra li matulha nibqgħu nġibu l-bidliet meħtieġa għall-ġid tal-ħaddiema, żgħażaġh u anke l-familji, u sabiex nagħtu drittijiet godda u naraw li dawn ikunu mħarsa.

Il-kontribut tad-DIER jibqa' kruċjali fit-tfassil ta' dawn id-drittijiet u avvanzi imma aktar minn hekk huwa l-gwardjan ewlieni ta' dawn id-drittijiet.

DAHLA

Carlos Tabone

Segretarju Permanenti
(Ugwaljanza, Riformi u d-Djalogu Soċjali)



Is-sena 2025 ressqitni b'mod aktar dirett lejn il-hidma tad-Dipartiment għar-Relazzjonijiet Industrijali u tal-Imjegi fil-kariga tiegħi ta' Segretarju Permanenti fi hdan l-Uffiċċju tal-Prim Ministru responsabbli mill-qasam tal-Ugwaljanza, Riformi u d-Djalogu Soċjali. Dan l-involvement aktar mill-qrib tagħni viżibilità tal-hidma sfiqa li tkun għaddejja mill-uffiċjali fi hdan dan id-Dipartiment u l-istakeholders konċernati, nifhem aħjar id-diffikultajiet li jiltaqgħu magħhom u l-opportunitajiet quddiemna sabiex is-Servizz Pubbliku jista' jkompli jirrispondi b'mod sinifikanti għar-realtajiet li qed jevolvu fid-dinja tax-xogħol.

Tul dawn l-aħħar xhur hdimna b' mod attiv fl-avanz ta' riformi leġiżlattivi bil-għan li tissaħħaħ il-protezzjoni tad-drittijiet tal-ħaddiema, filwaqt li jiġu żgurati wkoll aktar ċarezza u ċertezza għal min iħaddem. Dawn l-inizjattivi ġew avvċinati b'sens qawwi ta' responsabbiltà, fejn għet rikonoxxuta l-importanza li l-progress soċjali jiġi bilanċjat mal-istabbiltà ekonomika. Ċentrali għal din il-hidma kien hemm il-promozzjoni kontinwa ta' relazzjonijiet industrijali kostruttivi, iggwidati mid-djalogu, il-koperazzjoni u r-rispett reċiproku fost l-imsieħba soċjali kollha.

Meta mqabbel ma' snin preċedenti, il-fatti juru li dan id-Dipartiment kompla jimpenja ruħu u għal darb'oħra qabeż l-aspettattivi tiegħu stess. L-enfasi konsistenti fuq il-kwalità, servizz f'waqtu u professjonali tirrifletti Servizz Pubbliku effettiv mibni fuq il-fiduċja u l-affidabbiltà.

Dan kollu seta jsir għax id-direzzjoni strateġika 'l fejn sejr in hija waħda ċara u għaldaqstant bil-professjonalità, u l-kontribut tal-persuni fit-tmexxija, flimkien mal-impenn u d-dedikazzjoni tal-ħaddiema fi hdan l-istess Dipartiment, wasslu lid-Dipartiment jagħti riżultati li jissodisfaw l-oġġla standards tal-amministrazzjoni pubblika.

Ix-xogħol li sar fl-2025 kompla jikkonsolida l-pożizzjoni strateġika ta' dan id-Dipartiment. Inħares 'il quddiem biex inkomplu ninvestu fil-ħaddiema tagħna sabiex inkunu f'pożizzjoni dejjem aktar b'saħħitha biex intejbu l-kundizzjonijiet tax-xogħol, insaħħu d-djalogu soċjali u fl-aħħar mill-aħħar nagħmlu dehen lis-Servizz Pubbliku għal mod kif inħarsu l-interess tal-ħaddiema u tinżamm l-armonija mistħoqqa fir-relazzjonijiet industrijali.

DAHLA

Diane Vella Muscat

Direttur Ġenerali – DIER



B'sodisfazzjon qed nipprezenta dan ir-rapport ta' hidma li d-Dipartiment għar-Relazzjonijiet Industrijali u tal-Impjieg wettaq matul is-sena 2025, sena li kompliet tikkaratterizza ruħha minn bidliet kontinwi u sfidi ġodda fid-dinja tax-xogħol. Matul din is-sena, id-Dipartiment kompli jaqdi r-rwol ewlieni tiegħu fil-qasam tar-relazzjonijiet industrijali u l-kundizzjonijiet tal-impjieg, billi pprova servizz ta' kwalità kemm lill-ħaddiema kif ukoll lil min iħaddem. Il-funzjonijiet tad-Dipartiment twettqu bl-aktar mod effettiv f'suq tax-xogħol dinamiku. Meta s-sitwazzjonijiet kienu xi drabi ta' sfida, id-Dipartiment xorta waħda kompli jwettaq il-funzjonijiet tiegħu. Inżammet ukoll l-integrità tas-suq tax-xogħol permezz ta' qafas regolatorju aġġornat, inklużi miżuri relatati ma' aġenziji tal-impjieg u ħaddiema temporanji.

Il-ħidma kollha mwettqa matul is-sena 2025 hija frott ta' sforz kollettiv u dedikazzjoni kbira mill-ħaddiema kollha tad-Dipartiment, li permezz tal-koperazzjoni sħiħa tagħhom kien possibbli li d-Dipartiment ikompli jaqdi l-missjoni tiegħu b'mod effettiv u professjonali.

Il-ħidma tad-Dipartiment ma kinitx mingħajr sfidi. Għalkemm il-qbil mhux dejjem intlaħaq mill-ewwel, u xi drabi kienu meħtieġa diskussjonijiet u riċerki estensivi, madankollu, bis-saħħa tal-koperazzjoni kostruttiva u l-impenn tal-ħaddiema tiegħu, id-Dipartiment baqa' jwettaq il-mandat tiegħu b'mod effettiv u professjonali.



INTRODUZZJONI

Matul is-sena 2025, id-Dipartiment għar-Relazzjonijiet Industrijali u tal-Impjieg kompli jsaħħaħ ir-rwol tiegħu fid-dinja tax-xogħol, f'ambjent li qed jinbidel b'pass mgħaġġel. Id-Dipartiment baqa' jaġixxi kemm bħala edukatur kif ukoll bħala regolatur, bil-għan li jippromovi relazzjonijiet industrijali stabbli u ġusti, filwaqt li jħares l-interessi kemm tal-ħaddiema kif ukoll ta' min iħaddem. Fl-istess waqt, is-servizzi li jipprovdi d-Dipartiment komplew jiżdiedu b'mod sostanzjali.

Il-harsien tal-kundizzjonijiet tax-xogħol baqa' prijorità ewlenija, permezz ta' attivitajiet ta' infurzar u investigazzjoni dwar kundizzjonijiet tal-impjieg, inkluż ma' dawk li jiġu sabiex jirrapportaw irregolaritajiet u jifthu każijiet. Id-Dipartiment jiddedika ħafna riżorsi f'medjazzjoni sabiex bosta każi jissolvew barra l-qorti u l-ħaddiema jgawdu kundizzjonijiet tax-xogħol ġusti. Fejn ikun meħtieġ, id-dipartiment ikompli jjieħu l-passi legali xierqa sabiex jiġi assigurat ir-rispett lejn il-liġi. Fl-istess waqt, id-Dipartiment kompli jsaħħaħ id-djalogu soċjali bħala mezz effettiv biex jiġu solvuti tilwimiet industrijali. L-Ispettorat kompli bix-xogħol intensiv tiegħu, b'aktar minn elf investigazzjoni miftuħa tul is-sena u bi rkupru ta' aktar minn €1.3 miljun f'pagi

u ħlasijiet dovuti lill-ħaddiema, filwaqt li saru wkoll investigazzjonijiet tematiċi fis-settur tal-HORECA.

Matul is-sena 2025, id-Dipartiment baqa' jlaqqa' fi ħdanu l-Bord dwar ir-Relazzjonijiet dwar l-Impjieg, li jkompli jagħti pariri u rakkomandazzjonijiet dwar standards, policies u liġijiet relatati mal-kundizzjonijiet tal-impjieg u r-relazzjonijiet industrijali. Is-sena 2025 kienet ukoll karatterizzata minn riformi legali estensivi li għalihom id-Dipartiment kellu rwol attiv, fosthom emendi dwar il-pagi, leave speċjali u ħlas ugwali.

Fuq livell internazzjonali, id-Dipartiment kompli jirrappreżenta lil Malta fi ħdan l-Awtorità Ewropea tax-Xogħol (ELA), l-Organizzazzjoni Internazzjonali tax-Xogħol (ILO) u Eurofound, filwaqt li jikkordina mill-qrib mar-rappreżentanza ta' Malta fi Brussell sabiex tiġi mfassla u sostnuta l-pożizzjoni nazzjonali dwar kwistjonijiet marbuta mal-liġi tax-xogħol. Matul din is-sena, Malta kompliet tissaħħaħ fil-preżenza tagħha fuq livell Ewropew, partikolarment permezz tal-ħatra tad-Direttur Ġenerali bħala Deputy Chair tal-ELA, kif ukoll permezz ta' parteċipazzjoni attiva fi spezzjonijiet kongunti, taħriġ speċjalizzat u laqgħat tekniċi f'diversi Stati Membri.

Id-Dipartiment kompli wkoll jinvesti fil-professionalizzazzjoni tar-riżorsi umani tiegħu u fil-modernizzazzjoni tas-sistemi tiegħu, inkluż permezz ta' titjib fis-sistema DIERS u r-rinnovazzjoni tal-binja tad-Dipartiment. Barra minn hekk, matul is-sena saru kampanji estensivi ta' informazzjoni u taħriġ, kif ukoll attivitajiet fil-komunità li jsaħħu r-rwol soċjali tad-Dipartiment.

IL-MANDAT

TAD-DIPARTIMENT

Impjieg hu li jiproteġi l-interessi ta' ħaddiema f'relazzjoni tax-xogħol waqt li, fi spirtu ta' għaqda soċjali, jippromovi b'mod attiv relazzjonijiet industrijali tajba u jikkontribwixxi għal tali relazzjonijiet stabbli.



F'din is-sezzjoni jiġu trattati wkoll numru konsiderevoli ta' mistoqsijiet b'rabta mal-kundizzjonijiet tax-xogħol li jaslu kemm minn haddiema kif ukoll minn min ihaddem. Totali jidhru hawn taht.

SERVIZZ

LILL-KLIJENTI

Funzjoni ewlenija tad-Dipartiment hija l-harsien tal-kundizzjonijiet tax-xogħol. Għaldaqstant, id-Dipartiment għandu sezzjoni tas-servizz lill-klijenti li tilqa' każijiet mill- pubbliku, anki b'mod anonimu, li jaslu fid-Dipartiment permezz ta' emails, telefonati u anki b'mod personali (walk-ins).



Telefonati (freephones)

1575 (numru ddedikat għall-haddiema)
1576 (numru ddedikat għal min ihaddem)

Total



Emails (info.dier)



Walk-ins

Irgiel
Nisa

Total

Total

14,437

7,153

21,590

13,850

1,767

1,235

3,002

LIEMA JIEM U XHUR

HUMA L-IKTAR POPOLARI MAL-KLIJENTI TAD-DIER?



Kont taf li?

Mill-freephones tad-Dipartiment, it-**Tnejn** dejjem jirrizulta bħala l-iktar jum impenjattiv tal-ġimgħa, kemm bħala telefonati kif ukoll bħala walk-ins. Dan x'aktarx jirrifletti lakkumulazzjoni ta' mistoqsijiet matul tmiem ilġimgħa, b'attività relattivament stabbli mit-Tlieta sal-Ġimgħa.

Kont taf li?

Bħala xhur, **Jannar, Frar, Marzu u April** huma l-aktar popolari kemm mal-haddiema kif ukoll ma' min iħaddem.

Lanalizi tal-walkins turi li ċ-ċittadinanza ta' dawn il-klijenti kienet:

Ċittadinanza tal-Viżitaturi	Numru ta' Żjajjar
Ċittadini Maltin	956
Ċittadini Ewropej	335
TCNs (Third Country Nationals)	1,711
Total	3,002

INVESTI-GAZZJONIJIET

Id-Dipartiment huwa responsabbli għall-infurzar tar-regolamenti li huma kkontemplati fl-Att dwar l-Impjieg u r-Relazzjonijiet Industrijali (Kap. 452) u l-leġiżlazzjonijiet sussidjarji tiegħu. Taqsima importanti tad-Dipartiment li twettaq l-infurzar tal-liġi hija l-Ispettorat. Wieħed mir-rwoli prinċipali tal-Ispettorat huwa li jissorvelja u jiżgura li d-drittijiet kollha u l-obbligi stabbiliti fil-liġi jiġu osservati miż-żewġ partijiet – min ihaddem u l-haddiem.

Permezz tal-Ispettorat, id-Dipartiment jinvestiga lmenti ta' persuni li l-impjieg tagħhom ikun ġie tterminat u għalhekk għandu l-għan li jirkupra pagi u benefiċċji u ħlasijiet oħra mhux imħallsa u dokumenti li jkunu dovuti. L-Ispettorat jinvestiga wkoll ilmenti ta' persuni li jkunu għadhom fl-impjieg permezz ta' spezzjonijiet li jsiru mill-ispetturi tad-Dipartiment. Investigazzjonijiet ġeneriċi oħrajn jistgħu jittrattaw sezzjonijiet partikolari ta' haddiema jew inkella l-kumpanija sħiħa skont il-ħtieġa.

Dawn l-ispezzjonijiet minbarra li jittrattaw oqsma tradizzjonali tal-impjieg, bħal rati ta' pagi, ħinijiet tax-xogħol, rati ta' sahra, eċċ., jittrattaw ukoll materji oħra li legalment huma aktar kumplessi bħall-aġenziji tal-impjieg, paga ugwali għal xogħol ta' valur ugwali, trasferimenti ta' negozju, żgħażaġh fl-impjieg, informazzjoni u konsultazzjoni, l-istatus tal-impjieg, haddiema stazzjonati u oħrajn.

Investigazzjonijiet ġeneriċi jistgħu jittrattaw sezzjonijiet partikolari ta' haddiema jew inkella l-kumpanija sħiħa skont il-ħtieġa.

Totali ta' investigazzjonijiet u kategoriji ta' irregolaritajiet jinsabu f'tabelli hawn taħt:

Każijiet ta' persuni li m'għadhomx fl-impjieg	614 (378 raġel u 236 mara)
Każijiet ta' persuni li għadhom fl-impjieg	98 (44 raġel u 54 mara)
Investigazzjonijiet ġeneriċi	346
Total ta' haddiema milfuqa	> 10,000
Numru ta' spezzjonijiet	98
Numru ta' haddiema intervistati	225
Talbiet għal informazzjoni mingħand l-impjegatur (RFIs)	91
Ammont ta' każijiet li ngħalqu bonarjament ¹ (jinkludu każijiet ta' snin preċedenti)	727
Każijiet imressqa l-qorti fl-2025	188
Każijiet li nstemgħu fl-2025 u ntrebħu favur il-haddiema*	71
Total ta' seduti	25 Malta / 6 Chawdex
Total ta' investigazzjonijiet li nfetħu fl-2025	1,058
Ammont ta' pagi li ngħabru u ngħataw lura lill-haddiema bl-intervent tad-Dipartiment	€1,389,933.98

*Numru sostanzjali ta' każijiet li ġew konklużi b'suċċess quddiem il-qrati rriżultaw minn investigazzjoni komprensiva fis-settur tal-Pjattaformi Diġitali għall-Kunsinna, imwettqa fl-2024. L-investigazzjoni żvelat nuqqas mifrux ta' konformità mal-leġiżlazzjoni tax-xogħol, inkluż in-nuqqas ta' ħlas tal-COLA, ksur tar-rekwiżiti tal-paga minima, nuqqas ta' ħlas ta' overtime u bonus tal-gvern, tnaqqis mhux ġustifikat mill-pagi, diskrepanzi bejn il-paga netta u l-provi tal-ħlas, nuqqas li jingħata jum ta' mistrieħ fil-ġimgħa jew li tiġi applikata r-rata speċjali meta x-xogħol isir f'dak il-jum, nuqqas ta' ħlas ta' leave tal-mard, kif ukoll nuqqasijiet fl-intitolamenti tal-leave, b'mod partikolari fir-rigward tal-festi pubbliċi u l-leave annwali.

¹ Dan ifisser permezz ta' medjazzjoni min-naħa tad-Dipartiment.

Fost il-każijiet l-oħra li ġew konklużi b'suċċess quddiem il-qrati, il-maġġoranza tagħhom jirrigwardaw talbiet individwali mressqa mad-Dipartiment wara t-terminazzjoni tal-impjieg, relatati ma' arretrati pendenti. Dawn il-każijiet żvelaw problemi mifruxa ta' nuqqas ta' ħlas tal-pagi, ħafna drabi f'diversi xhur konsekuttivi, inkluż in-nuqqas ta' ħlas ta' intitolamenti relatati ma' korriment jew leave tal-mard, payslips nieqsa jew mhux korretti, kif ukoll in-nuqqas ta' kuntratti formali ta' impjieg. Tali prattiki kienu partikolarment prevalenti fis-setturi tal-konstruzzjoni, tal-kura, tal-ospitalità, tat-tindif u tal-aġenziji tal-impjieg.

Irregolaritajiet irrapportati lid-Dipartiment jirriżultaw minn firxa ta' raġunijiet. Il-każijiet tal-2025 flimkien mat-total rispettiv tagħhom huma klassifikati hawn taħt:

Klassifikazzjoni tal-irregolaritajiet	Total
Pagi	625
Bonus/Weekly allowance	320
Leave annwali	366
Payslips	235
Sahra	112
Kuntratt tax-xogħol	42
Festi pubbliċi	69
Notice	42
Leave għall-mard	33
Ħinijiet tax-xogħol	37
Perjodi ta' mistrieħ	25

INVESTIGAZZJONIJIET OĦRA MID-DIPARTIMENT

Fl-2025 id-Dipartiment nieda investigazzjoni ħolistika relatata mas-settur tal-HORECA (lukandi). F'dan ir-rigward, id-Dipartiment wettaq spezzjonijiet f'diversi lukandi madwar lokalitajiet turistiċi f'Malta biex jevalwa l-konformità mal-liġijiet tax-xogħol, b'enfasi fuq ħaddiema ta' aġenziji u dawk vulnerabbli. Minn fost is-77 impjegat li ġew intervistati, madwar nofshom kienu ħaddiema ta' aġenziji li ġejjin minn 15-il aġenzija ta' temping u li jirrapprezentaw aktar minn 20 nazzjonalità.

Irregolaritajiet ewlenin:

- 3 każijiet** fejn ma ngħatax kuntratt ta' xogħol
- 10 impjegati** ma tħallsux għall-festi pubbliċi skont il-liġi applikabbli
- 3 każijiet** fejn l-uniformi tħallset mill-paga tal-impjegat
- 10 impjegati** tħallsu inqas mill-paga minima nazzjonali
- 7 impjegati** ma rċevewx ħlas korrett għall-overtime
- 4** ma tħallsux bonuses statutorji tal-gvern
- 3** ma tħallsux rata doppja għall-ħidma nhar ta' Ħadd
- 1** ma ngħatax payslip
- 2** impjegati ma tħallsux għal-leave tal-mard
- Impjegat wieħed** part-time ma tħallasx leave tal-vaganzi pro rata
- Każ wieħed** fejn ma tħallsitx COLA
- Każ wieħed** ta' ħlas tal-paga b'dewmien

B'mod ġenerali, l-investigazzjoni kkonfermat li filwaqt li ħafna mill-impjegaturi fis-settur urew konformità mal-leġiżlazzjoni tax-xogħol, ġew identifikati diversi każijiet ta' nuqqas ta' konformità li ġew indirizzati b'mod effettiv.

Id-Dipartiment huwa involut ukoll fil-proġett tal-business inspections li qed jiġi kkordinat mill-Inspections Coordination Office (OPM). Dan il-proġett jinvolvi xogħol fejn jiġu investigati business operators f'setturi differenti ta' xogħol. Min-naħa tiegħu d-Dipartiment janalizza kundizzjonijiet ta' xogħol bħal kuntratti, payslips, ħlas ta' overtime, bonuses, sick leave u vacation leave. Fejn jinstabu l-irregolaritajiet u min iħaddem ma jkunx qed jimxi skont il-liġi u d-dispożizzjonijiet tal-Wage Regulation Orders (WRO), id-Dipartiment jiggwida lill-operatur tan-negozju biex jiġi konformi mal-liġi. F'każ li min iħaddem jibqa' ma jikkonformax mal-liġi, jinbdew proċeduri kontrih fil-Qorti tal-Ġudikatura Kriminali.

Kull spettorat involut fil-proġett jalloka punti lill-operaturi tan-negozju skont il-ligijiet speċifiċi tagħhom. Skont il-punteġġ, jiġi determinat jekk operatur jingħatax iċ-ċertifikat tal-High Standard of Compliance. FI-2025 id-Dipartiment ivvettja 62 business operator f'oqsma differenti, inklużi djar tal-anzjani u supermarkets, li minnhom kien jinhtieg li ssir spezzjoni waħda fid-djar tal-anzjani. Dan il-proġett jgħin lid-Dipartiment sabiex ikun dejjem aktar aġġornat dwar x'inhu jiġri fid-dinja tax-xogħol, speċjalment f'setturi li forsi d-Dipartiment ma tantx imiss magħhom permezz tal-ilmenti mill-impjegati.

Analizi ta' Business Operators li ġejjin mill-Inspection Coordination Office (OPM)



Bħala parti minn dan il-proċess, min iħaddem intalab ukoll jimla kwestjonarju qasir bil-għan li jiġi evalwat il-livell ta' għarfien tiegħu dwar l-intitolamenti statutorji applikabbli għall-ħaddiema part-time, kif ukoll dwar il-Wage Regulation Orders rilevanti.



XOGHOL

MILL-INSPECTION COORDINATION OFFICE

HADDIEMA STAZZJONATI

Id-Dipartiment immodernizza s-sistema ta' notifika għall-istazzjonar tal-ħaddiema, naqqas ix-xogħol amministrattiv mhux meħtieġ, u biddel il-proċess mal-mudell tad-dikjarazzjoni elettronika biex ikun bħal dak tal-Kummissjoni Ewropea.

Bejn Jannar u Diċembru 2025, id-Dipartiment irċieva total ta' 536 notifika dwar ħaddiema stazzjonati. Iċ-ċittadini Taljani kienu l-ikbar grupp ta' ħaddiema stazzjonati f'Malta fl-2025. Warajhom insibu gruppi iżgħar iżda sinifikanti mill-Ġermanja, l-Ażerbajġan u l-Indja. Din id-distribuzzjoni turi x-xejra ta' mobilità tax-xogħol minn diversi reġjuni Ewropej u Asjatiċi.

Nazzjonalità	Numru ta' Ħaddiema
Taljani	129
Ġermaniżi	48
Ażerbajġani	40
Indjani	30

Meta nħarsu lejn il-pajjiż ta' oriġini, l-Italja u l-Litwanja jiddominaw b'mod ċar, u flimkien jammontaw għal sehem sostanzjali mill-ħaddiema kollha stazzjonati. Il-Ġermanja u d-Danimarka jkomplu jikkontribwixxu b'numri aktar moderati iżda rilevanti.

Pajjiż ta' Oriġini	Numru ta' Ħaddiema
L-Italja	169
Il-Litwanja	154
Il-Ġermanja	85
Id-Danimarka	41

Is-settur tal-manifattura huwa l-aktar wieħed li jimpjega ħaddiema stazzjonati, segwit minn servizzi oħra u l-qasam tal-arti u r-rikreazzjoni. Setturi aktar speċjalizzati, bħall-attivitajiet professjonali u l-kostruzzjoni, juru numri iżgħar iżda xorta importanti għall-ekonomija.

Setturi

Manifattura	175
Attivitajiet ta' servizzi oħra	132
Arti, divertiment u rikreazzjoni	62
Attivitajiet professjonali, xjentifiċi u tekniċi	34
Kostruzzjoni	32

Numru ta' Ħaddiema


175
132
62
34
32

PERMESSI TA' IMPJIEG GĦAL PERSUNI TAHT IS-SITTAX-IL SENA LI GĦADHOM MA SPIĊĊAWX L-ISKOLA

L-impjieg ta' minuri għandu jitqies bħala proċess komprensiv u regolatorju sabiex jiġi evalwat ix-xogħol li jkun ser isir kif ukoll ikunu protetti dawn il-minuri. Dan ifisser li, sabiex persuna taht l-età tkun tista' tidhol fid-dinja tax-xogħol, huwa meħtieġ li tinkiseb l-approvazzjoni tal-ġenituri jew tal-kustodji legali tagħha, tal-istituzzjoni edukattiva li tattendi, tal-Ministeru għall-Edukazzjoni, kif ukoll tad-Dipartiment għar-Relazzjonijiet Industrijali u tal-Impjieg.

Barra minn hekk, min iħaddem huwa obligat li jwettaq valutazzjoni tar-riskji skont id-dispożizzjonijiet tal-Att dwar is-Saħħa u s-Sigurtà fuq il-Post tax-Xogħol, sabiex tiġi żgurata l-protezzjoni tal-minuri u li d-dmirijiet assenjati jkunu xierqa għall-età, il-kapaċità u l-benesseri tal-individwu.

Matul din is-sena, id-Dipartiment ġie infurmat dwar:



L-oqsma ta' xogħol l-aktar komuni fost persuni taht is-sittax-il sena kienu:

Tip ta' Xogħol

Atturi	120
Assistenti tal-pixxina u animaturi	7
Pożizzjonijiet fi ħwienet tal-merċa	6
Servizz F&B (Food and Beverage)	5
Assistent fi klabb tal-isport, f'ċentru ta' kura tat-tfal kif ukoll preżentatur fl-Akkwarju Nazzjonali ta' Malta	3

Numru ta' ħaddiema

120
7
6
5
3

BANKING TAS-SIĠĦAT TAX-XOĠĦOL

65
Permess

Il-kunċett tal-banking tas-siġġat tax-xoġġol ġie introdott fil-liġi Maltija permezz tar-Regolamenti tas-Sahra tal-2012 bin-numru S.L. 452.110. L-ibbankjar tas-siġġat jissejjaħ aktar formalment bħala Siġġat jew Skemi Annwalizzati. Sa Settembru ta' din is-sena, DIER awtorizza total ta' 65 permess li jkopru total ta' 4,235 impjegat, f'setturi differenti.



MULTI

91
Permess

DIER awtorizza wkoll total ta' 91 permess biex jiġu implimentati multi fiskali li jaffettwaw 17,000 impjegat f'Malta f'setturi differenti. Tali permess jippermetti lil min iħaddem biex jimponi multi fiskali fuq l-impjegati tiegħu/tagħha li jitnaqqsu mill-pagi tal-impjegat.

Min iħaddem u jixtieq japplika għal permess jista' jagħmel kuntatt dirett mad-Dipartiment sabiex jissottometti t-talba tiegħu lid-Direttur Ġenerali, kemm jekk il-permess hu relatat ma' multi kif ukoll ma' dawk bankarji. Wara li tasal it-talba, spettur mid-Dipartiment jikkuntattja lil min iħaddem u jibdeu diskussjonijiet preliminari dwar ir-raġunijiet tal-applikazzjoni u l-mod kif il-permess ikun implimentat.

Id-Dipartiment jiżgura li min iħaddem jifhem kif jaħdem dan it-tip ta' permess u jirrevedi l-pjan propost minnu sabiex jara jekk dan hu konformi mar-rekwiżiti u mal-prattika aċċettabbli. F'każijiet fejn l-employer ma jkunx allinjat mar-regoli jew il-pjan ikun jinħtieġ tibdil, id-Dipartiment jipprovdi gwida u appoġġ biex il-pjan jiġi aġġustat kif suppost.

Ladarba l-pjan ikun finalizzat wara laqgħat u komunikazzjoni kontinwa, id-Dipartiment jiformula l-permess u jagħmel il-valutazzjoni finali biex jiġi approvat. Wara l-approvazzjoni, il-permess jintbagħat lir-responsabbli tal-kumpanija u jibqa' validu għal sena. Id-Dipartiment jinwestiga wkoll meta jkun hemm każijiet fejn employers ikunu qegħdin jużaw l-għodda tal-permessi iżda ma jkollhomx il-permess maħruġ jew inkella jkollhom permess iżda jkun qiegħed jintuża b'mod skorrett.

HLAS UGWALI

Matul il-perjodu bejn Lulju u Diċembru, saru diversi inizjattivi rigward il-ħlas ugwali għall-ħaddiema. F'Lulju ġew organizzati tliet seminars bil-partecipazzjoni ta' 23 kumpanija u 50 persuna biex jiġu spjegati l-bidliet legiżlattivi. Matul ix-xhur ta' wara, kien hemm komunikazzjoni kontinwa permezz ta' laqgħat individwali, telefonati u emails mal-kuntratturi sabiex niżguraw li fehmu sew il-linji gwida kollha maħruġa mill-People & Standards Division (P&SD).

Ingħata wkoll appoġġ dirett lill-awtoritajiet kontraenti permezz ta' laqgħat u tweġibiet għal mistoqsijiet biex il-proċess ta' tranzizzjoni jkun wieħed bla xkiel. Internament, sar taħriġ għall-ħaddiema tad-DIER biex ikunu aktar professjonali u kapaċi jwieġbu għall-mistoqsijiet tal-pubbliku.

Saru wkoll diskussjonijiet dwar arretrati biex jiġi żgurat li l-ħaddiema jirċievu l-ħlasijiet dovuti sa tmiem is-sena. B'riżultat ta' dan kollu, sal-aħħar tas-sena l-maġġoranza tal-kuntratturi ħallsu l-arretrati lill-ħaddiema tagħhom, filwaqt li għal dawk li għadhom ma ħallsux, baqgħet tingħata assistenza u tinżamm komunikazzjoni kontinwa bejniethom, l-awtoritajiet kontraenti, il-P&SD u l-unions.



Liċenzji maħruġa	Recruitment	Temping	Outsourcing	Temping/Outsourcing
224	72	9	8	135

STATUS TAL-APPLIKAZZJONIJIET

In-numru totali ta' applikazzjonijiet li bhalissa qed jiġu vverifikati mid-DIER huwa ta' 50. L-aġenziji tar-Recruitment u tat-Temping/Outsourcing huma żżewġ tipi ta' liċenzji li l-operaturi japplikaw għalihom biex ikunu liċenzjati.

Status tal- Applikazzjonijiet	Recruitment	Temping	Outsourcing	Temping/Outsourcing
50	17	2	3	28

RIFJUT U/JEW REVOKI

14

Applikazzjonijiet Rifjutati

3

Revoki

3

Irtirati

Matul l-2025, id-DIER ċaħad 14 il applikazzjoni u rrevoka 3 liċenzji. Minn dawn, 9 ġew evalwati aktar mill-uffiċjali tad-DIER u 8 nstab li l-operazzjonijiet tagħhom ma joffrux servizzi relatati mar-Regolamenti dwar il-Liċenzji tal-Aġenziji tal-Impjieg S.L. 452.130. Ohrajn emendaw l-applikazzjoni u kisbu l-liċenzja li kienu applikaw għaliha.

L-14-il applikazzjoni li ġew rifjutati fuq klawsoli varji jinkludu fosthom:

- Il-garanzija bankarja ma ġietx provduta, u lanqas ma ġiet ipprezentata fittletin ġurnata li jingħataw mid-data tan-notifika li l-applikazzjoni ġiet rifjutata.
- L-applikazzjoni ma kinitx kompluta jew ma ġietx provduta l-informazzjoni mitluba mid-Direttur Ġenerali fi żmien tnaxil xahar minn meta l-applikazzjoni ġiet sottomessa.
- L-applikant ma kellux iċ-ċertifikati ta' konformità fir-rigward tat-taxxa u tas-sigurtà soċjali.

AĠENZJI TAL-IMPJIEG

Fl-2025, id-Dipartiment hareġ total ta' 224 liċenzja għal aġenziji tal-impjieg, żieda ta' madwar 40% fuq is-sena li għaddiet. Dawn il-224 liċenzja jkopru 205 aġenziji tal-impjieg distinti, li jirriflettu tkabbir kontinwu fissettur tal-aġenziji tal-impjieg kif spjegat hawn taħt:

SPEZZJONIJIET FUQ ILPOST TAL-AĠENZIJI

Spezzjonijiet fuq ilpost sabiex jiġi introdott l-operat	Recruitment	Temping	Outsourcing	Temping/Outsourcing
80	34	N/A	N/A	46

Matul l-2025, lispezzjonijiet saru fuq żewġ tipi ta' liċenzji (Recruitment u Temping/Outsourcing), u dawn jinkludu wkoll spezzjonijiet fuq ilpost sabiex jiġi vverifikat li l-aġenziji għandhom uffiċini adegwati biex joperaw minnom.

IMPJIEG FI HDAN LAĠENZIJI LIĊENZJATI

19,810

Kont taf li?

Sa tmiem l-2025, l-aġenziji tal-impjieg liċenzjati kienu impjegaw kollettivament 19,810 haddiema!

Id-distribuzzjoni ta' dawn il-haddiema skont it tip ta' liċenzja kienet kif ġej:

16,658 haddiem ma' aġenziji ta' Temping/Outsourcing

1,628 haddiem ma' aġenziji ta' Temping

542 haddiem ma' aġenziji ta' Recruitment

537 haddiem ma' aġenziji ta' Outsourcing

339 haddiem ma' aġenziji liċenzjati għal Temping/Outsourcing/Recruitment

106 haddiema ma' aġenziji liċenzjati għal Temping/Recruitment

Dan il-profil ta' impjieg jenfasizza r-rwol ċentrali li għandhom l-attivitajiet ta' temping u outsourcing fil-qasam tal-aġenziji tal-impjieg liċenzjati, kemm f'termini ta' volum ta' liċenzjar kif ukoll ta' kopertura tal-forza tax-xogħol.

INVESTIGAZZJONIJIET RELATATI MAL-AĠENZIJI TAL-IMPJIEG

Fl-2025, id-DIER fetaħ 107 investigazzjonijiet fuq aġenziji tal-impjieg. Dawn l-investigazzjonijiet tnedew wara rapporti li waslu minn sorsi differenti, inklużi individwi privati, shab soċjali, aġenziji, dipartimenti talgvern, u lispettorat tad-DIER stess wara rapporti li rċewew anki b'mod anonimu. Minn dawn ilkażijiet, 2 ġew referuti lill-qorti, 50 għadhom qed jiġu investigati mid-DIER, filwaqt li 55 ġew konklużi.

Mill-55 investigazzjoni li ġew konklużi, dawn ġew konklużi kif ġej:

Bejn Jannar u Diċembru ta' din is-sena saru:

14

Il-kumpaniji għalqu waqt l-investigazzjoni (l-għeluq mhux bilfors kien relatat)

12

Aġenziji li nstabu li ma joffrux servizzi relatati mar-Regolamenti dwar il-Liċenzji tal-Aġenziji tal-Impjieg

20

Ġabu liċenzja permezz ta' investigazzjoni tad-DIER

9

Fil-proċess li jiksbu lliċenzja

Numru totali ta' laqgħat ta' konċiljazzjoni	40
Perċentwal ta' laqgħat li wasslu għal ftehim	90%

IL-BORD DWAR IR-RELAZZJONIJIET DWAR L-IMPJIEGI



Il-Bord dwar ir-Relazzjonijiet dwar l-Impjiegi (ERB) huwa bord tripartitiku magħmul minn rappreżentanti tal-gvern, trade unions u organizzazzjonijiet ta' min iħaddem. Minn Ottubru tas-sena l-oħra sa issa saru disa' laqgħat tal-Bord li fihom ġew diskussi bosta materji relatati mal-impjiegi u r-relazzjonijiet industrijali u ġew ippublikati emendi fil-liġi, wara konsultazzjoni tal-Bord.

Fost l-oħrajn, dan il-Bord iddiskuta:

- Estensjoni tal-perjodu ta' preskrizzjoni u zieda fil-multi fil-liġi tax-xogħol
- L-introduzzjoni tal-pay bracket
- Leave tal-korriment tat-tqala
- Leave speċjali tal-ġenituri għal luttu
- Konvenzjoni 190 tal-Organizzazzjoni Internazzjonali tax-Xogħol
- Direttiva dwar it-trasparenza tal-pagi

F'Ottubru tal-2025, l-ERB organizza l-200 laqgħa tiegħu li matulha kien hemm preżenti d-DIER, fejn ġiet diskussa l-proposta biex il-leave tal-maternità jiġi estiż għal ġenituri Maltin li jkollhom tarbija permezz ta' surrogacy barra minn Malta, sabiex tiġi eliminata kull tip ta' diskriminazzjoni.

RELAZZJO- NIJIET INDUSTRIJALI

Wieħed mill-għanijiet tad-Dipartiment huwa li b'approċċ proattiv isolvi tilwim industrijali b'soluzzjoni ta' sodisfazzjon kemm għall-intrapriża partikolari kif ukoll għall-union involuta. Din il-konċiljazzjoni fil-qasam tar-relazzjonijiet industrijali kkontribwixxiet sostanzjalment biex ikun hawn klima ta' relazzjonijiet industrijali aktar stabbli.

TRASFERIMENTI FIS-SETTUR PUBBLIKU

Fil-qasam pubbliku jidher li t-trasferimenti kienu kkonċentrati f'erba' setturi prinċipali. Dawn huma konsulenza, sigurtà, tindif, u servizzi tal-ambulanza. It-tabella turi kif dawn il-ħaddiema huma mqassmin fis-setturi msemmija:

Setturi / Kategoriji	Raġel Full-Time	Mara Full-Time	Raġel Part-Time	Mara Part-Time	Total
Konsulenza	100	48	0	0	148
Sigurtà	63	59	0	3	125
Tindif	20	28	0	1	49
Servizzi tal-Ambulanza	16	2	0	0	18
Total Ġenerali	199	137	0	4	416

TRASFERIMENTI FIS-SETTUR PRIVAT

Fis-settur privat, it-trasferimenti kienu f'diversi setturi ekonomiċi bħall-gaming u r-retail u kien hemm numru ikbar ta' impjegati li ġew trasferiti f'impjegi part-time. It-tabella t'hawn taħt tagħti indikazzjoni ta' kif il-ħaddiema huma mqassmin f'setturi differenti.

Setturi / Kategoriji	Raġel FT	Mara FT	Raġel PT	Mara PT	Total
Gaming	111	57	1	1	170
Retail	45	25	82	0	152
Tindif	43	17	6	3	69
Konsulenza	1	7	0	3	11
Sigurtà	1	4	0	0	5
Total Ġenerali	204	113	89	7	440

SENSJI KOLLETTIVI

Is-sena li għaddiet, id-Dipartiment kien responsabbli li jissorvelja total ta' 4 sensji kollettivi.

Fis-setturi kollha, in-numru totali ta' impjegati affettwati kien 109 rġiel full-time, 91 mara full-time u 1 mhux magħruf.

TRANSFER OF BUSINESS

Matul is-sena 2025, it-trasferimenti ta' negozji kienu jammontaw għal total ta' 25 trasferiment. Dawn kienu jkopru 856 impjegat fuq il-kategoriji kollha, b'416 ingaġġati mas-Servizz Pubbliku u 440 ingaġġati minn entitajiet privati.

REĠSTRATUR TAT-TRADE UNIONS

Fl-1 ta' Jannar 2025, fir-Reġistru kien hemm irreġistrati 45 trade union u 12-il assoċjazzjoni ta' min iħaddem. Matul is-sena 2025 ġiet irreġistrata trade union waħda u assoċjazzjoni waħda ta' min iħaddem. Matul l-2025 ġew ikkanċellati 3 trade unions u 2 assoċjazzjonijiet ta' min iħaddem. Għaldaqstant, fil-31 ta' Diċembru 2025 ir-Reġistru tat-Trade Unions kien jinkludi 43 trade union u 11-il assoċjazzjoni ta' min iħaddem.

VERIFIKI TA' SĦUBIJA

Permezz tar-Regolamenti dwar Rikonoxximent tat-Trade Unions (Leġiżlazzjoni Sussidjarja 452.112, id-Dipartiment jirregola l-għotja u r-revoka ta' rikonoxximent ta' trade union, bħala l-unika union li tkun tista' tinnegozja ġewwa post tax-xogħol.

Bejn Jannar u Diċembru ta' din is-sena, id-Dipartiment għamel 24 eżerċizzju ta' verifika ta' sħubija f'union.

FTEHIMIET KOLLETTIVI

Matul is-sena 2025 ġew iffirmati total ta' 68 ftehim ġdid. Minn dawn kien hemm 39 fis-settur pubbliku, 26 fis-settur privat u 3 fis-settur volontarju. In-numru ta' impjegati li ġew affettwati b'dawn il-ftehimiet kollettivi godda huwa ta' 12,142 impjegat.

It-tabella t'hawn taħt tispjega dan fid-dettall:

Kategorija	Detalji
Numru totali ta' ftehimiet	68
Ftehimiet skont is-settur	Setturi pubbliċi: 39; Setturi privati: 26; Setturi volontarji: 3
Ftehimiet b'numru ta' impjegati magħruf	53
Ftehimiet mingħajr numru ta' impjegati	15
Numru totali ta' impjegati koperti (magħruf biss)	12,142
Impjegati skont is-settur (magħruf biss)	Pubbliċi: 5,801; Privati: 6,187; Volontarji: 154
Entitajiet b'għadd ta' impjegati magħruf	Pubbliċi: 29; Privati: 21; Volontarji: 3
Tipi ta' ftehimiet	Rinnovati: 57; Ġodda: 8; Sekondarji: 2; Addendum: 1
Impjegati skont it-tip ta' ftehim	Rinnovati: 11,866; Ġodda: 258; Sekondarji: 18

HIDMA
FLIMKIEN MAT-TRADE UNIONS

ŻIEDA FIL-PERJODU TA' PRESKRIZZJONI

Il-perjodu ta' preskrizzjoni huwa ż-żmien massimu li fih jistgħu jinbdeu proċeduri legali taħt l-Att. Meta jiskadi dan iż-żmien, id-dritt li titressaq talba jintilef. Fis-sena 2025 dan inbidel għal:

Qabel	Wara	Xi nbidel?
Sena	Sentejn	Il-perjodu ta' preskrizzjoni ġie estiż għal sentejn minħabba li sena kienet qed titqies bħala perjodu insuffiċjenti. Dan ġie estiż għal sentejn sabiex ikun hemm aktar ċertezza u ġustizzja għall-partijiet kollha.

ŻIEDA FIL-MULTI

Beda jinħass ukoll li l-multi kkontemplati fl-Att li prinċipal ikun obligat li jhallas meta jinstab ħati ta' xi ksur fil-liġi tax-xogħol ma kinux qed ikunu ta' deterrent biżżejjed. Għalhekk saru emendi u dawn il-multi żdiedu sostanzjalment kif spjegat hawn taħt:

Qabel	Wara	Xi nbidel?
€232.94 multa minima	€2,000 multa minima	Il-multa minima żdiedet sostanzjalment biex issir deterrent aktar effettiv
€2,329.37 multa massima	€5,000 multa massima	Il-multa massima ġiet kważi rdoppjata biex jissaħħaħ l-infurzar
Ebda multa għal kumpaniji riċedivi	Multi ġodda ta' €5,000 għal kumpaniji riċedivi sa massimu ta' €7,000	Daħal kuncett ġdid li jżid il-multi għal kumpaniji li jergħu jiksru l-liġi

LIGIJET

ĠODDA U EMENDI FIL-LIGIJET

EMENDI FL-ATT PRIMARJU KAP. 452

Din is-sena saru emendi importanti fl-Att dwar l-Impjeggi u r-Relazzjonijiet Industrijali. Dawn huma:

METODU TA' HLAS GHAL TCNS

Biex jitnaqqas kemm jista' jkun l-abbuż fl-ghoti tal-pagi dovuti lil ċittadini ta' pajjiżi terzi, saru emendi fl-Att kif spjegat hawn taht:

Qabel	Wara	Xi nbidel?
Min ihaddem seta' jhallas kif ried, inkluż bi flus kontanti	Il-paga trid titfallas biss permezz ta' trasferiment bankarju jew elettroniku	Daflu regoli ġodda biex jitnaqqas l-abbuż u jkun hemm trasparenza sħiħa fil-ħlas tal-pagi

ESTIŻ IL-PERJODU TA' META OMM IKOLLHA DRITT GHAL-LEAVE TAL-MATERNITÀ

Saru emendi fl-Att li permezz tagħhom ġie estiż il-perjodu ta' meta omm ikollha dritt għal-leave tal-maternità. L-Att dwar l-Impjegi u r-Relazzjonijiet Industrijali kien jiddefinixxi "ħlas" bħala twelid ta' tarbija sew ħajja jew mejta kif spjegat hawn taht:

Qabel	Wara	Xi nbidel?
Twelid wara 28 ġimgħa ta' tqala	Twelid minn 22 ġimgħa ta' tqala 'l quddiem	Id-definizzjoni ta' "ħlas" ġiet estiża biex tinkludi twelid minn 22 ġimgħa
Leave tal-maternità jingħata biss jekk it-twelid iseħħ wara 28 ġimgħa	Leave tal-maternità jingħata wkoll jekk it-twelid iseħħ wara 22 ġimgħa	Il-perjodu ta' eligibbiltà ġie estiż b'sitt ġimgħat

REGOLAMENTI TAL-2025 LI JEMENDAW IR-REGOLAMENTI DWAR LEAVE URĠENTI TAL-FAMILJA

Il-leave urġenti tal-familja żdied kif inhu spjegat hawn taht:

Qabel	Wara	Xi nbidel?
15-il siegħa leave urġenti tal-familja	32 siegħa leave urġenti tal-familja	Il-leave żdied b'mod sostanzjali biex jipprovdi aktar flessibbiltà lill-impjegati
Ma kien hemm ebda tqassim speċjali ta' kif jitnaqqas il-leave	L-ewwel 16-il siegħa jitnaqqsu mil-leave tal-vaganzi; is-16-il siegħa l-oħra mil-leave tal-mard	Daħal mekkanizmu ġdid dwar minn liema leave jitnaqqsu s-sigħat u b'hekk sar aktar ċar u strutturat

REGOLAMENTI TAL-2025 LI JEMENDAW IR-REGOLAMENTI DWAR KUNDIZZJONIJET TAX-XOGĦOL TRASPARENTI U PREVEDIBBLI

Dawn l-emendi għandhom l-għan li jtejbu t-trasparenza u l-gustizzja fil-prattiki tal-pagi qabel u matul l-impjieg. Dawn l-emendi jipprovdu lill-applikanti għal impjieg informazzjoni ċara dwar il-livelli tal-paga jew il-firxiet għal pożizzjonijiet speċifiċi qabel l-impjieg u jiżguraw li l-impjegati jkollhom id-dritt ta' aċċess għal informazzjoni dettaljata dwar il-livelli tal-paga individwali tagħhom u l-livelli tal-paga għall-ħaddiema li jwettqu l-istess xogħol.

REGOLAMENTI TAL-2025 LI JEMENDAW IR-REGOLAMENTI DWAR HADDIEMA TEMPORANJI PERMEZZ TA' AĠENZIJA

Dawn l-emendi jfissru b'mod aktar ċar id-distinzjoni bejn l-aġenziji ta' xogħol temporanju u l-aġenziji tal-outsourcing. Huma jstabbilixxu wkoll data tal-bidu, l-1 ta' Jannar 2025, li minnha l-kundizzjonijiet bażiċi tax-xogħol u tal-impjieg tal-ħaddiema tal-aġenziji tal-outsourcing għandhom ikunu mill-inqas ekwivalenti għal dawk applikabbli kieku ġew reklutati direttament mill-impriza utenti u l-imsemmija regolamenti jiżguraw konformità kostituzzjonali għal assenjazzjonijiet fis-settur pubbliku.

REGOLAMENTI TAL-2025 DWAR LEAVE GĦALL-KORRIMENT TAT-TQALA

L-introduzzjoni tar-Regolamenti dwar il-Leave għall-Korriment tat-Tqala huwa avvanz sinifikanti fid-drittijiet fuq il-post tax-xogħol u l-protezzjoni soċjali. Dawn ir-regolamenti jirrikonoxxu l-impatt emozzjonali u fiżiku tal-korriment u jaffermaw l-importanza li jiġi pprovdut appoġġ lill-ħaddiema affettwati. FI-2025 saru dawn il-bidliet fil-liġi:

Qabel	Wara	Xi nbidel?
Ebda leave speċifiku għall-korriment tat-tqala	7 ijiem kalendarji konsekuttivi ta' leave mħallas	Daħal leave ġdid li jirrikonoxxi l-impatt emozzjonali u fiżiku tal-korriment
Il-leave ma kienx garantit għall-ġenitur prospettiv l-ieħor	Leave mħallas jingħata wkoll lill-ġenitur prospettiv l-ieħor	L-appoġġ jingħata lit-tnejn li jkunu affettwati
Kien hemm incertezza dwar id-drittijiet tal-impjeg f'dan il-perjodu	Id-drittijiet tal-impjeg jiġu ppreservati b'mod ċar	Il-liġi tissalvagwardja d-dinjità tal-ħaddiema f'mument vulnerabbli
Kien hemm possibbiltà ta' piż finanzjarju fuq min iħaddem	Il-leave jithallas kompletament mill-Gvern	Jiġi evitat piż fuq min iħaddem u jiżdied l-appoġġ soċjali

REGOLAMENTI TAL-2025 LI JEMENDAW IR-REGOLAMENTI DWAR DRITT MINIMU TA' LEAVE SPEĊJALI

Permezz ta' dawn ir-regolamenti ġie introdott leave speċjali ġdid tal-ġenituri għal luttu. F'każ ta' mewt ta' tifel/tifla minorenni taħt l-età ta' tmintax-il sena, saru dawn it-tibdiliet:

Qabel	Wara	Xi nbidel?
Ebda leave speċjali għall-ġenituri f'każ ta' mewt ta' tifel/tifla minorenni	Introdott leave speċjali tal-ġenituri għal luttu	Daħal mekkaniżmu ġdid ta' appoġġ f'mument estremament diffiċli
Kien japplika biss il-leave standard għal luttu	Total ta' 7 ijiem meta jingħaqad mal-leave standard eżistenti	Il-ġenituri jingħataw aktar żmien biex jikkumbattu l-luttu
Leave standard biss kien imħallas mill-impriza	Il-ġranet ta' luttu addizzjonali jithallsu mill-Gvern	Jiġi evitat piż finanzjarju fuq min iħaddem
Ebda dispożizzjoni speċifika għal ġenituri ta' minorenni taħt 18-il sena	Japplika għall-mewt ta' tifel/tifla taħt 18-il sena	Il-liġi tirrikonoxxi l-vulnerabbiltà ta' dawn iċ-ċirkostanzi

ORDNI TAL-2025 DWAR STANDARD NAZZJONALI DWAR ŻIEDA FIL-PAGA GĦALL-IMPJEGAT

Permezz ta' din l-Ordni ta' Standard Nazzjonali, mill-ewwel ta' Jannar 2026, il-pagi kollha tal-impjegati żdiedu bl-ammont kif inhu deskritt hawn taħt:

Żieda għall-gholi tal-ħajja

€4.66 fil-ġimgħa żieda għall-impjegati kollha

Daħlet żieda obbligatorja biex tikkompensa għall-gholi tal-ħajja

ORDNI TAL-2025 DWAR STANDARD NAZZJONALI DWAR L-INQAS PAGA NAZZJONALI

Din l-Ordni ta' Standard Nazzjonali stabbilixxiet il-paga minima nazzjonali għall-2026. Dawn ir-rati ġew stabbiliti skont il-ftehim li kien intlaħaq fil-ħamsa u għoxrin ta' Ottubru 2023 bejn il-membri tal-Low Wage Commission dwar il-paga minima. Il-paga minima nazzjonali għas-sena 2026 hi deskritta hawn taħt:

€229.44 fil-ġimgħa għal impjegati ta' aktar minn 18-il sena

€222.66 fil-ġimgħa għal impjegati ta' 17-il sena

€219.82 fil-ġimgħa għal impjegati taħt is-17-il sena



REVIZJONI

TAL-WAGE REGULATION ORDERS

Matul l-2025, kompla x-xogħol tal-Kumitat ta' Esperti inkarigat biex janalizza d-diverġenzi fl-intitolamenti tad-drittijiet tal-ħaddiema fil-Wage Regulation Orders. Dan ix-xogħol jinsab fi stadju avanzat u kważi finalizzat, bil-konklużjonijiet mistennija jiġu mressqa lill-imsieħba soċjali fi ħdan l-ERB għall-kunsiderazzjoni tagħhom. Id-Dipartiment kompla jipparteċipa b'mod attiv u pprova analiżi dettaljata tad-diverġenzi eżistenti.



RELAZZJO- NIJIET

INTERNAZZJONALI L-AWTORITÀ EWROPEA TAX-XOGHOL (ELA)

Id-Dipartiment qiegħed jirrappreżenta lil Malta fil-Bord tat-Tmexxija tal-Awtorità Ewropea għax- Xogħol. Dan il-Bord jieħu deċiżjonijiet fuq kif titmexxa l-Awtorità kif ukoll fuq fora diversi fejn jidhlu kundizzjonijiet tax-xogħol fuq skala Ewropea u allura f'dan il-Bord Malta għandha vot daqs kull Stat Membru ieħor.

Minn din is-sena, id-Direttur Ġenerali tad-Dipartiment, is-Sa Diane Vella Muscat, ġiet maħtura bħala Deputy Chair tal-Awtorità Ewropea tax-Xogħol.



L-għanijiet tal-Awtorità Ewropea tax-Xogħol huma li tiffaċilita l-aċċess għall-informazzjoni u s- servizzi liċ-ċittadini u lin-negozji dwar id-drittijiet u l-obbligi tagħhom; tiffaċilita l-koperazzjoni bejn l-Istati Membri fl-infurzar tal-liġijiet billi tiffaċilita spezzjonijiet miftiehma u kongunti u billi tindirizza x-xogħol mhux iddikjarat; u timmedja u tiffaċilita soluzzjonijiet fil-każijiet ta' tilwim transkonfinali.

Id-Dipartiment u l-Awtorità Ewropea tax-Xogħol mexxew numru ta' spezzjonijiet ġewwa Malta flimkien ma' spetturi minn Jobsplus, OHSA, il-Pulizija Maltija u spetturi tax-xogħol Taljani u Litwani li pparteċipaw bħala osservaturi.



Uffiċjali tad-Dipartiment attendew diversi laqgħat u workshops organizzati mill-ELA, fosthom dwar haddiema stazzjonati, il-mobbiltà u spezzjonijiet miftiehma u kongunti.

Uffiċjali għolja tad-Dipartiment attendew ukoll laqgħa fi Brussell relatata mat-tnedija tar-rapport tal-Awtorità Ewropea tax-Xogħol dwar il-protezzjoni ta' haddiema minn pajjiżi terzi, fejn kien hemm l-opportunità li jsir qsim ta' ideat dwar kif din il-protezzjoni tiġi implimentata f'kuntest transkonfinali.

Uffiċjali tad-Dipartiment attendew study visit ġewwa l-Irlanda fejn ġiet diskussa l-istruttura tal-ispettorat fil-pajjiżi rispettivi, ir-regolarizzazzjoni tal-aġenziji tal-impjieg, kif ukoll id-Direttiva tal-Pay Transparency. Spetturi tad-Dipartiment attendew ukoll diversi workshops fejn flimkien ma' spetturi tax-xogħol u uffiċjali tal-pulizija ta' diversi pajjiżi Ewropej iddiskutew modi kif jitwaqqaf l-isfruttar tal-haddiema.

Spetturi u uffiċjali tad-Dipartiment għar-Relazzjonijiet Industrijali u tal-Impjieg ipparteċipaw fi spezzjonijiet kongunti f'Ċipru, l-Irlanda, u l-Ġermanja.





TAĦRIĠ MODULARI GHALL-ISPETTURI, BRATISLAVA, IS-SLOVAKKJA – ĠUNJU 2025



L-għan tat-taħriġ modulari kien li jsaħħaħ l-għarfien u l-ħiliet tal-ispetturi fil-qasam tal-infurzar, il-mobbiltà tax-xogħol, l-impjieg ta' haddiema mibgħuta (posting of workers), il-kordinazzjoni tas-sigurtà soċjali, kif ukoll spezzjonijiet kongunti u kordinati.

It-taħriġ laqqa' flimkien spetturi minn diversi Stati Membri sabiex jissaħħaħ il-fehim tagħhom tal-mobbiltà tax-xogħol fl-UE, tal-impjieg ta' haddiema mibgħuta, tal-kordinazzjoni tas-sigurtà soċjali, u tal-implimentazzjoni ta' spezzjonijiet kordinati u kongunti.

It-taħriġ iċċara l-interazzjoni kumplessa bejn ir-regoli dwar il-posting fil-qasam tax-xogħol u dawk tas-sigurtà soċjali, b'enfasi partikolari fuq setturi ta' riskju għoli bħat-trasport u x-xogħol permezz ta' aġenziji temporanji. Ġiet enfazzzata l-importanza ta' għodod bħas-sistema EESSI u l-proċeduri relatati mad-dokument A1 bħala komponenti essenzjali biex tiġi żgurata l-konformità u tiġi prevenuta l-frodi. L-ispezzjonijiet simulati pprovdew għarfien Prattiku dwar l-ippjanar u t-twettiq ta' spezzjonijiet, inkluż il-ġbir tal-evidenza u l-kordinazzjoni effettiva bejn l-aġenziji. Barra minn hekk, is-sessjonijiet enfazzzaw il-valur tal-ħiliet soċjali (soft skills) u tal-komunikazzjoni ċara bejn l-aġenziji bħala fatturi kruċjali fit-twettiq ta' spezzjonijiet kongunti b'suċċess.

BRATISLAVA, FORUM DWAR IL-POSTING TAL-ĦADDIEMA, APRIL 2025


L-iskop tal-laqqha kien li jiġu diskussi l-kunċetti relatati mal-ippustjar tal-ħaddiema fir-rigward ta' dawn il-punti: haddiema ta' aġenziji temporanji, impjieg falz bħala self-employed, u l-ippustjar ta' ċittadini ta' pajjiżi terzi (TCNs). Barra minn hekk, il-laqqha kienet tikkonċerna wkoll id-Direttiva tal-UE 2018/957 li tiddiskuti l-aspetti ta' remunerazzjoni tal-ħaddiema pputjati. Ġew ukoll indirizzati oqsma ta' frodi u żbalji relatati mas-sigurtà soċjali, u l-laqqha ntemmet billi enfazzzat l-importanza tal-Ftehim Bilaterali u Multilaterali fil-qasam tal-mobbiltà tal-ħaddiema Ewropej.

L-uffiċjali tad-Dipartiment żaru wkoll Dublin fl-Irlanda għal żjara ta' studju bejn id-DIER u l-Workplace Relations Commission. L-għan ta' din iż-żjara kien li l-uffiċjali Maltin jippartecipaw fi spezzjoni kongunta mal-awtoritajiet Irlandiżi. Ġie nnutat li jeżistu diversi similaritajiet bejn Malta u l-Irlanda fir-rigward tal-ispezzjonijiet, l-analiżi tad-dokumentazzjoni, il-ħruġ ta' ittri ta' talba, u l-proċessi ta' medjazzjoni.

L-uffiċjali tad-Dipartiment marru wkoll Larnaca f'Ċipru għal taħriġ għall-ispetturi tax-xogħol dwar l-isfruttament tax-xogħol u l-ksur tal-liġi tax-xogħol. L-għan ta' dan it-taħriġ kien li jidentifika modi effettivi dwar kif jistgħu jittejjbu l-identifikazzjoni, l-indirizzar u l-prosekuzzjoni ta' każijiet ta' sfruttament tax-xogħol kemm għall-ispetturi tax-xogħol kif ukoll għall-uffiċjali tal-pulizija. Ġew diskussi diversi sinjali ta' kif wiehed jista' jidentifika każ ta' sfruttament. Punt importanti li rriżulta minn dan it-taħriġ kien il-bżonn ta' kollaborazzjoni bejn il-pulizija u l-aġenziji/dipartimenti li jirregolaw il-liġijiet tax-xogħol sabiex il-kordinazzjoni tkun effettiva u verament jitnaqqas iċ-ċans ta' abbuż.

BRATISLAVA, IMI-PROVE ROAD TRANSPORT ANNUAL MEETING, SETTEMBRU 2025

L-iskop tal-laqqgħa kien li jiġu diskussi l-iżviluppi u l-aġġornamenti ewlenin relatati mal-ippustjar tas-sewwieqa fis-settur tat-trasport bit-triq. L-Istati Membri ġew imlaqqgħin sabiex jaqsmu informazzjoni dwar il-prattiki nazzjonali u jiddiskutu l-isfidi li jiltaqgħu magħhom waqt l-ispezzjonijiet. Il-laqqgħa serviet ukoll bħala pjattaforma biex jiġu identifikati miżuri u strateġiji effettivi li wrew li huma ta' suċċess biex jindirizzaw dawn l-isfidi.



L-ORGANIZ- ZAZZJONI

DINJIJA TAX-XOGHOL – ILO



Bejn it-2 u l-14 ta' Ġunju 2025, id-Dipartiment mexxa delegazzjoni tripartitika fil-113-il sessjoni tal-konferenza tal-Organizzazzjoni Dinjija tax-Xogħol (ILO) f'Ġinevra. Id-delegazzjoni Maltija kienet tinkludi numru ta' uffiċjali għolja ta' trade unions u assoċjazzjonijiet ta' min iħaddem.

Id-delegazzjoni Maltija pparteċipat f'diversi kumitati, fosthom fil-kumitat dwar xogħol diċenti fil-platform economy, kumitat dwar it-tranzizzjoni minn xogħol informali għal wieħed formali u diċenti, u l-kumitat fejn ġew diskussi konvenzjoni u rakkomandazzjoni dwar il-prevenzjoni u l-protezzjoni minn perikli bijoloġiċi fuq il-post tax-xogħol.

Fl-aħħar tal-konferenza ġiet approvata riżoluzzjoni biex ikomplu jittiehdu miżuri li jgħinu t-tranzizzjoni minn xogħol informali għal wieħed formali u diċenti. Sar qbil ukoll biex fil-konferenza tas-sena d-diehla titkompla d-diskussjoni bl-għan li jiġu adottati konvenzjoni u rakkomandazzjoni dwar xogħol diċenti fil-platform economy u ġew adottati wkoll konvenzjoni u rakkomandazzjoni dwar il-prevenzjoni u l-protezzjoni minn perikli bijoloġiċi fuq il-post tax-xogħol.



EUROFOUND

Id-Dipartiment qiegħed jirrappreżenta lil Malta fuq il-bord tat-tmexxija tal-Eurofound, li hija aġenzija tripartitika tal-Unjoni Ewropea li tipprovdri riċerka biex tgħin fit-tfassil ta' policies dwar kundizzjonijiet tax-xogħol.



Din-sena l-Eurofound għalqet 50 sena mit-twaqqif tagħha. Għal dan l-avveniment gie organizzat forum li għalih attendew id-DIER flimkien ma' sħab soċjali li huma membri, il-GWU u l-MEA.

Id-Dipartiment kompla jissodisfa l-obbligi ta' Malta mal-Kummissjoni Ewropea fil-qasam tax-xogħol u l-politika soċjali. Matul l-aħħar sena, id-Dipartiment temm b'suċċess it-traspożizzjoni tad-direttiva dwar il-paga minima permezz tal-pubblikazzjoni tal-Avviż Legali 332 tal-2024 – Regolamenti tal-2024 dwar il-paga minima u n-negozjar kollettiv. Dan il-proċess kien jinkludi wkoll it-tfassil tal-Pjan ta' Azzjoni Nazzjonali ta' Malta u d-dokumentazzjoni kollha meħtieġa mid-direttiva.

Bdiet ukoll hidma fuq id-direttiva dwar it-trasparenza fil-pagi, li ssaħħaħ il-prinċipju ta' paga ugwali għal xogħol ugwali jew xogħol ta' valur ugwali billi tintroduċi rappurtaġġ dwar il-pagi, obbligi ta' trasparenza, u aċċess aħjar għall-informazzjoni dwar il-pagi għall-ħaddiema. Id-Dipartiment qed ikompli d-diskussjonijiet mal-imsieħba soċjali biex jiffinalizza l-miżuri li fadal meħtieġa għall-implimentazzjoni sħiħa tad-direttiva fix-xhur li ġejjin.

Barra minn hekk, uffiċjali tad-Dipartiment attendew laqgħat ta' esperti dwar id-direttiva dwar it-trasparenza fil-pagi u d-direttiva dwar ix-xogħol tal-pjattaformi.

Ta' kuljum, id-Dipartiment jagħmel ukoll monitoraġġ ta' proposti, rakkomandazzjonijiet u dibattiti fl-istituzzjonijiet Ewropej biex jiżgura li Malta tibqa' proattiva u allinjata bis-sħiħ mal-obbligi emergenti.

XOGĦOL

RELATAT MAL-UNJONI EWROPEA




RINNOVAZZJONI

TAL-BINJIET TAD-DIPARTIMENT

Wara restawr estensiv matul is-sena 2024, din is-sena tkomplet ukoll ir-rinnovazzjoni fil-binja tad-Dipartiment f'121, Triq Melita, il-Belt Valletta, fejn qed isir xogħol ta' gypsum, tibjid, dawl ġdid u tagħmir ieħor li wiehed illum jistenna f'uffiċini professjonali. Dan it-tiġdid huwa parti mill-isforzi kontinwi biex nipprovdū ambjent aktar sigur u akkoljenti għal dawk kollha li jżuru d-Dipartiment jew jahdmu fih.




Matul l-2025, fid-DIER ġew installati servers ġodda għall-modernizzazzjoni tal-infrastruttura tal-IT tagħha. L-aġġornament għen biex jinkisbu effiċjenza operattiva akbar, affidabbiltà aħjar tas-servizzi diġitali, u skalarità aktar b'saħħitha biex jintlaqgħu d-domandi dejjem jikbru tal-istituzzjoni u tal-utenti.



Is-sistema ewlenija tad-Dipartiment (DIERS) kompliet tiġi aġġornata. Saru modifiki u titjib fil-portal tal-aġenziji tal-impjieg biex it-tiġdid tal-garanziji bankarji jkun jista' jsir online. Barra minn hekk, il-portal din is-sena ġie msahhaħ biex ikun hemm il-facilità li l-aġenziji tal-impjieg japplikaw biex iġeddu l-liċenzja tagħhom.

Dan it-titjib fil-portal ippermetta li t-tiġdid tal-garanziji bankarji jkun jista' jsir online mill-portal tal-aġenziji tal-impjieg. Dan ifisser li l-aġenziji jirċievu notifika xahrejn qabel ma tiskadi l-garanzija bankarja. Din in-notifika tibqa' tintbagħat kuljum sakemm il-garanzija tiġi mġedda. Saru wkoll thejjijiet fuq is-sistema fejn il-liċenzji kondizzjonali joħorġu mill-portal tal-aġenziji tal-impjieg minflok manwalment mill-uffiċjali inkarigati. Din ser tkun ta' benefiċċju kemm għad-Dipartiment kif ukoll għall-aġenziji. L-istess sistema ta' tiġdid tal-liċenzji ser tiġi implimentata online u wkoll tinħareġ notifika biex il-liċenzji jġu mġedda qabel id-data tal-iskadenza.



INVESTIMENT

FIS-SISTEMA TAL-INFORMATIKA
TAD-DIPARTIMENT (DIERS)

KAMPANJA

TA' INFORMAZZJONI

Matul din is-sena, id-Dipartiment kompla bl-isforzi tiegħu biex iwassal aktar għarfien dwar id-drittijiet u d-dmirijiet fuq il-post tax-xogħol. Uffiċjali tad-Dipartiment ipparteċipaw f'laqgħat, konferenzi u webinaris organizzati mill-imsieħba soċjali u entitajiet privati u pubbliċi kif ukoll fi programmi tat-televiżjoni u tar-radju.




- Uffiċjali tad-Dipartiment ipparteċipaw f'seminars organizzati mill-Awtorità Maltija għall-Użu Responsabbli tal-Kannabis u mill-IOM.
- Id-Dipartiment kien mistieden ukoll biex jagħmel sessjonijiet ta' informazzjoni fl-Istitut għall-Istudji Turistiċi (ITS) u anki lill-Kummissjoni Għolja tal-Indja.



- Fil-5 ta' Frar ipparteċipajna f'round table dwar id-direttiva tal-pay transparency, organizzata mill-GWU.
- Bejn is-6 u s-7 ta' Frar, il-Eurocadres u l-GWU organizzaw seminar dwar id-direttiva tal-pay transparency.



- F'Marzu d-Dipartiment ipparteċipa wkoll f'attività organizzata għan-nisa kollha li jaħdmu fi ħdan il-Cleansing and Maintenance Division, fl-okkażjoni ta' Jum il-Mara.
- F'Marzu attendejna konferenza bl-isem ta' Employment 360 li ffukat fuq il-pay transparency directive.
- B'hal kull sena f'Mejju, id-Dipartiment ha sehem ukoll fil-Public Service Expo li saret matul il-ġimgħa ddedikata lis-Servizz Pubbliku.



- Inghata wkoll taħriġ lill-istudenti u lix-shop stewards tal-GWU fuq ir-rwol tad-DIER u każijiet prattiċi ta' laqgħat ta' konċiljazzjoni.
- F'Ottubru ngħata taħriġ lill-istudenti li jattendu korsijiet fis-Centre for Labour Studies tal-Università ta' Malta kif ukoll lix-shop stewards tal-GWU dwar ir-rwol tad-Dipartiment u każijiet prattiċi ta' laqgħat ta' konċiljazzjoni.



- F'Ottubru attendejna wkoll diskussjoni dwar ir-right to disconnect.
- Ipparteċipajna wkoll fil-programm televiżiv MEA fuq id-direttiva tal-pay transparency fit-8 ta' Ottubru 2025.



- Fis-6 ta' Novembru hadna sehem f'Excellence Through ESG – A Path to a Long-term Business Success, organizzata mill-Malta Employers.
- FI-14 ta' Novembru saret preżentazzjoni mid-DIER lill-impjegati ta' Identità li fiha ġie diskuss ir-rwol tad-DIER.



- Hadna sehem ukoll fl-EMR Lab Project Workshop fit-13 ta' Novembru 2025. Il-proġett, li jiffoka fuq l-avanz tad-djalogu soċjali f'Malta, f'Ċipru u fil-Greċja, saħħaħ ukoll prattiki tajbin mill-lżvezja u l-Ġermanja u offra perspettivi u lezzjonijiet siewja minn madwar l-Ewropa.
- Matul Novembru attendejna 3 seminars organizzati minn Identità fejn ġiet diskussa l-Labour Migration Policy.



FOND

GHALL-ĦLAS TAL-BILANĊ BEJN IX-XOGHOL U L-ĦAJJA PRIVATA

Matul l-2025 ingabru total ta' 230 mistoqsija minghand min iħaddem relatati mal-iskemi ta' rifiżjoni għall-maternità, il-paternità u l-leave tal-ġenituri. Il-maġġoranza tal-mistoqsijiet waslu permezz ta' email, filwaqt li numru limitat ġew indirizzati permezz ta' telefonati.

TLIET KATEGORIJI TA' MISTOQSIJET

1. Mistoqsijiet dwar ir-rifiżjoni tal-leave tal-maternità

Il-mistoqsijiet relatati mal-maternità r-rappreżentaw l-akbar proporzjon ta' dawk sottomessi minn min iħaddem, b'total ta' 153 każ. Dawn il-mistoqsijiet kienu prinċipalment dwar:

- Kriterji ta' eliġibbiltà
- Proċeduri ta' applikazzjoni
- Dokumentazzjoni meħtieġa
- Ħinijiet ta' pprocessar
- Rekwiżiti ta' kontinwità flimpjeg, b'mod partikolari l-kundizzjoni tassitt xhur ta' impjeg wara l-maternità

2. Rifiżjoni tal-leave tal-paternità

Ingabru total ta' 31 mistoqsija relatati mal-iskema ta' rifiżjoni tal-paternità. Dawn kienu jiffokaw laktar fuq:

- Rekwiżiti ta' eliġibbiltà
- Dokumentazzjoni li trid tiġi sottomessa
- Każijiet ta' twelid barra minn Malta

3. Rifiżjoni tal-leave tal-ġenituri

Il-mistoqsijiet relatati mal-iskema ta' rifiżjoni tal-leave tal-ġenituri ammontaw għal 46 każ. Min iħaddem fittex l-aktar gwida dwar:

- In-numru ta' ġimgħat ta' leave li jistgħu jittieħdu
- Il-proċess korrett tal-applikazzjoni
- Kundizzjonijiet ġenerali ta' eliġibbiltà



TEMI KOMUNI FOST LISKEMI KOLLHA

Fost l-iskemi kollha ta' rifużjoni, ġew identifikati temi li jirrepetu ruħhom, fosthom:

- Kjarifika tarregoli ta' eliġibbiltà
- Gwida dwar il-proċeduri ta' sottomissjoni tal-applikazzjonijiet
- Standards u komplettezza tad-dokumentazzjoni
- Talbiet għal aġġornamenti dwar l-istatus tal-applikazzjonijiet sottomessi

MIN IKKUNTATTJANA B'DAWN IL-MISTOQSJIET?

Il-maġġoranza tal-mistoqsijiet ġew sottomessi minn negozji żgħar u persunal tal-HR, u ffokaw fuq rekwiżiti ta' eliġibbiltà, proċeduri ta' applikazzjoni, dokumentazzjoni, ħinijiet ta' pproċessar u kundizzjonijiet ta' kontinwità flimpjieg. Dan l-għarfien jagħti ħarsa ġenerali lejn innatura u l-firxa tal-mistoqsijiet irreġistrati matul is-sena.

Il-mistoqsijiet li d-Dipartiment irċieva din is-sena b'rabta mal-Fond ta' Fiduċja għall-Bilanċ bejn il-#ajja u x-Xogħol waslulna b'dan il-mod:

Maternità			Paternità			Ġenituri (Parental)			Numru totali ta' mistoqsijiet
Total	Email	Telefonati	Total	Email	Telefonati	Total	Email	Telefonati	
153	140	13	31	28	3	46	42	4	230



It-Tribunal Industrijali jisma' u jiddeċiedi tilwim industrijali mressaq fuq talba ta' xi waħda mill-partijiet involuti fit-tilwima jew mit-tnejn li huma. Jisma' wkoll każijiet ta' allegati tkeċċija ingusta, diskriminazzjoni, fastidju u remunerazzjoni differenti għal xogħol tal-istess valur. Id-Dipartiment huwa inkarigat mit-tmexxija amministrattiva ta' dan it-Tribunal.

154

Mill-bidu tas-sena tressqu 154 każ ġdid lit-Tribunal, kif indikat hawn taħt:

84 allegata tkeċċija ingusta

11-il allegata tkeċċija ingusta u allegata diskriminazzjoni

11-il allegata diskriminazzjoni/fastidju/vittimizzazzjoni

Każ wieħed ta' tilwim industrijali

Każ wieħed ta' prinċipju ta' xogħol ta' valur ugwali

3 rinviji

43 ksur ta' kuntratt skont Art. 36 (12) Kap. 452

It-Tribunal Industrijali ddeċieda 100 każ. Dawn il-każijiet kienu jinkludu 67 każ ta' allegat tkeċċijiet ingusti, 19 ta' allegat tkeċċija ingusta u allegat diskriminazzjoni, 12 ksur ta' Kuntratt Art 36(12) u 2 deċiżji wara li każ ġie lura mill-appell.

44 każ ġew solvuti b'mod amikevoli.

Sal-aħħar ta' Diċembru 2025 kien fadal 308 każ pendenti.

IT-TRIBUNAL

INDUSTRIJALI



MOU GĦALL-UFFIĊJALI TAL-COMPLIANCE

Fis-27 ta' Ottubru 2025, għall-ewwel darba fl-istorja tad-DIER, ġie ffirmat ftehim li jirregola l-kundizzjonijiet tad-DIER Compliance Officers. Dan id-dokument ġie żviluppat sabiex jirrifletti n-natura speċifika tax-xogħol imwettaq mill-Uffiċjali tal-Compliance fi hdan id-DIER. Dan id-dokument japplika għal bidliet fil-kundizzjonijiet tal-uffiċjali preżenti, għall-proċessi ta' reklutaġġ, kif ukoll għall-avvanz fil-karriera b'kunsiderazzjoni xierqa kemm lejn il-kwalifiki kif ukoll għall-esperjenza ta' xogħol rilevanti.



RIZORSI
UMANI

INGAĠĠ TA' IMPJEGATI

Matul din is-sena, id-Dipartiment kompli jsaħħaħ l-operat tiegħu b'ristrutturar fis-Sezzjoni tal-Compliance permezz ta' tisħiħ fil-persunal. Matul din is-sena ġew appuntati 3 Senior DIER Compliance Executives u nġhaqdu wkoll żewġ (2) uffiċjali bhala DIER Compliance Executive II.

Matul din is-sena ġiet appuntata wkoll Senior Manager fil-Komunikazzjoni u l-Proġetti sabiex id-Dipartiment ikompli jwassal il-komunikazzjoni tiegħu b'mod effettiv u jkompli l-ħidma f'aktar proġetti.

Bħal kull sena, id-Dipartiment jagħti diversi opportunitajiet lill-istudenti permezz ta' skemi differenti. FI-2025 ilqajna magħna għadd ta' studenti kif inhu spjegat hawn taħt:

Skema / Skola	Numru ta' Studenti
Skemi tal-IPS/ Apprendistat tal-MCAST/ Esperjenza ta' xogħol fl-edukazzjoni terzjarja	8
Skema tas-sajf tal-Ministeru għall-Edukazzjoni	5
Skema oħra taħt l-IPS	1

MIŻURI LEJN BILANĠ AĦJAR BEJN IX-XOGĦOL, IL-ĦAJJA U L-FAMILJA

Matul din is-sena, id-Dipartiment kompli jhaddan il-miżuri 'Lejn Bilanċ Aħjar bejn ix-Xogħol, il-Ħajja u l-Familja'. Uffiċjali tad-Dipartiment jagħmlu użu minn dawn il-miżuri li ġejjin:

Tip ta' miżura	Perċentwal ta' haddiema jgawdu mill-miżura
Remote working	45%
Extended remote working	11%
Sigħat ridotti	7%
Ħin tax-xogħol flessibbli	3%

Meta wieħed iħares lejn il-bilanċ bejn il-ġeneru, l-istaff tad-Dipartiment huwa mqassam hekk:

Kategorija	Nisa	Irgjel
Staff tad-Dipartiment	60%	40%
Karigi manigerjali	61.54%	38.46%

L-istaff tad-Dipartiment jattendi kontinwament għal taħriġ provdut mill-Istitut għas-Servizzi Pubbliċi (IPS) u entitajiet oħra, kemm rigward aġġornamenti fis-Servizz Pubbliku kif ukoll bħala żvilupp professjonali kontinwu.

L-uffiċjali li bdew ħidma f'kariga ġdida attendew għal korsijiet mogħtija mill-IPS. Dawn il-korsijiet kienu adattati skont il-grad i u l-irwoli, fosthom 'Entry to Senior Management Programme' u Induction Courses li trattaw diversi suġġetti, fosthom l-integrità u l-etika.

Uffiċjali tad-Dipartiment attendew ukoll għal taħriġ relatat max-xogħol tagħhom, bħal sistemi tal-accounts, spezzjonijiet u protezzjoni tad-dejta.



Uffiċjali tad-Dipartiment attendew diversi seminars, fosthom dak organizzat minn JRS Malta dwar xogħol prekarju u dak dwar ħiliet organizzat min-National Skills Council.

Uffiċjali tad-Dipartiment attendew kors organizzat mill-MCESD dwar kif tista' tikkomunika aħjar ma' kollegi ta' entitajiet u stakeholders oħrajn li huma involuti fit-tfassil ta' policies.

Żewġ uffiċjali tad-Dipartiment attendew żewġ programmi ta' laqgħat organizzati mill-Kummissjoni Ewropea dwar djalogu soċjali li jwassal għal ftehim kollettiv u dwar medjazzjoni f'tilwim industrijali. F'dawn il-laqgħat, l-uffiċjali kellhom l-opportunità li jaqsmu l-esperjenzi tagħhom ma' uffiċjali oħra minn pajjiżi Ewropej, esperti mill-Kummissjoni Ewropea, kif ukoll rappreżentanti tal-imsieħba soċjali.

TAĦRIĠ
GHALL-UFFIĊJALI
TAD-DIPARTIMENT

Id-Dipartiment kontinwament jinvesti fil-ħaddiema billi jagħtihom opportunitajiet ta' taħriġ dwar temi assoċjati max-xogħol, kemm f'Malta kif ukoll lil hinn minn xtutna, kif jidher fit-tabella li jmiss:

Taħriġ u konferenzi lokali

- Copilot Training
- IPS - Docusign - Information Session
- IPS Training: Core Induction Programme for External Recruits - Integrity and Ethics
- National Workshop of the Climate-MATCH - Mainstreaming of Climate Adaptation for Horizontal Coordination
- Employment Forms Webinar
- GPG Portal Information Sessions
- IPS Training - Equality and Human Rights in the Maltese Public Service
- Entry to Senior Management Programme
- Employment 360 Conference
- Training on CFMS
- MedTech World 2025
- IPS Training: Data Protection & FOI
- Invitation: SKIN Project Final Conference
- IPS Training: Quality Management
- Fundamentals of Microsoft Copilot (IMU)
- Malta's first National Skills Strategy
- Core Induction Programme for External Recruits

Taħriġ u konferenzi barra minn Malta

- EMPACT Analytical Meeting on Labour Exploitation
- ELA workshop on complex cases and enforcement challenges
- ELA training and information sessions on the enforcement of road transport social legislation
- ELA/CEPOL training on labour exploitation/labour law violations
- Modular training for cross-border inspectors
- IMI-PROVE road transport modules annual meeting
- ADI-ROM - Committee of Experts on Roma and Traveller Issues
- Mutual learning event on 'Structured dialogue for collective bargaining and collective agreements'
- Multiple meetings of the Commission expert group on the transposition of Directive (EU) 2024/2831 on improving working conditions in platform work
- Dubai World Summit as the second part of the Malta Senior Executives Leadership Programme
- Informal meeting of the Management Board
- 17th ELA Management Board Meeting
- Modular training for cross-border inspectors
- ELA - Workshop on Enforcing Remuneration Rules in a Cross-Border Context
- Training programme - Basics of EU labour mobility
- Thematic Review Workshop: Inter-institutional cooperation within Member States to tackle undeclared work
- Convocation of the 113th Session of the International Labour Conference (ILO)

Taħriġ u konferenzi barra minn Malta

- OSCE workshop on strengthening the capacity of labour inspectors in identification and referral of victims of human trafficking stemming from the humanitarian crisis
- Meeting of directors general for industrial relations
- Convocation for the 11th meeting of the ADI-ROM steering committee on anti-discrimination, diversity and inclusion (CDADI) committee of experts on Roma and traveller issues (ADI-ROM)
- Mutual learning event on 'Preventive and Curative Mediation/Conciliation of Collective Labour Disputes: Exchanging National Practices and Reflecting on the Transnational Dimension'
- Strategic Meeting of the Working Group on Information

Fil-bidu ta' Dicembru 2025, bhala eżercizzju ta' attività fil-komunità u b'sens ta' responsabbiltà soċjali, l-istaff kollu tad-Dipartiment, għat-tieni sena, żar il-Kunvent u l-Kulleġġ tas-Socjetà Missjunarja ta' San Pawl, fir-Rabat, Malta. Matul dan il-jum sar xogħol ta' tindif, manutenzjoni, tisjir, xogħol ta' żebgħa, u nġhatat ukoll daqqa t'id fit-tiżjin tal-Milied.



ATTIVITÀ

FIL-KOMUNITÀ



105 Rigal

F'Diċembru hadna sehem ukoll fl-attività bl-isem 'Rigal bi Mħabba' fejn inxtraw 27 rigal li nġhaqdu ma' tal-OPM biex b'hekk tajna total ta' 105 rigali.

F'Ottubru l-ħaddiema tad-DIER libsu r-roża għal attività tal-Pink October, filwaqt li f'Novembru l-ħaddiema libsu l-kulur blu biex infakkru l-Men's Day. Matul dawn il-ġranet inġabru l-flus mingħand il-ħaddiema li mbagħad inġhataw għall-karità.



Fid-9 t'Ottubru, sabiex infakkru l-World Mental Health Day, ilbisna l-aħdar u waqafna siegħa mix-xogħol sabiex morna mixja mal-Belt Valletta biex infakkru l-importanza ta' din il-ġurnata.

PJANIJIET

GHAS-SENA 2026

PAY TRANSPARENCY

Malta se tkun qed tintroduci miżuri ta' trasparenza fil-pagi din issena, bħala parti mit-traspożizzjoni tad-Direttiva Ewropea dwar it-Trasparenza fil-Pagi. Id-DIER se jkollu rwol ewlieni bħala wieħed mill-awtoritajiet kompetenti. Se jinħarġu wkoll FAQs biex jgħinu lill-impjegaturi u lill-haddiema jifhmu drittijiet u lobbli tagħhom.

XOGĦOL TAL-PJATTAFORMA

Direttiva oħra li Malta trid tittrasponi hi dik fuq il-haddiema tal-pjattaforma. Malta diġà dahhlet regoli b'saħħithom dwar ix-xogħol fuq pjattaformi, b'mod partikolari fis-settur tal-kunsinni. Din dahlet fis-seħħ minn Jannar 2023 u tagħti lill-couriers u haddiema simili d-drittijiet kollha tal-impjeg taħt il-liġi Maltija, inklużi pagi minimi, sigurtà soċjali u drittijiet ta' leave, eċċ.

Malta mistennija tkompli tallinja ruħha mad-Direttiva tal-UE dwar ix-Xogħol fuq il-Pjattaformi, li ssaħħaħ il-protezzjoni dwar il-klassifikazzjoni tal-haddiema u t-trasparenza algoritmika.

KAMPANJA TA' INFORMAZZJONI

Fis-sena 2026, se titnieda kampanja ta' tagħrif u edukazzjoni fuq livell nazzjonali dwar id-drittijiet tal-haddiema u l-kundizzjonijiet tax-xogħol. Dan sabiex tingħata informazzjoni dwar id-drittijiet tax-xogħol lil min ihaddem kif ukoll biex isservi ta' apogġ għall-haddiema. L-għan ta' din il-kampanja hu li nkomplu ntejbu d-dinja tax-xogħol u noħolqu kundizzjonijiet aħjar għall-haddiema.

ORDNIJIET DWAR IR-REGOLAMENTI TAL-PAGI (WROS)

Matul is-sena 2026 ser jitkompla x-xogħol fuq l-Ordniijiet dwar ir-Regolamenti tal-Pagi bħala parti minn riforma kontinwa li għandha l-għan li tkompli żżid l-ugwaljanza aħjar bejn is-setturi. Din ir-reviżjoni ser tkun fit-tieni fażi tagħha u l-hidma ser tkun qed tkompli sabiex taġġorna dawn l-ordniijiet.

MIŻURI OĦRA

Miżuri oħra li ser jiġu diskussi huma dawk soċjali, bħal leave biex ikun hemm dejjem iktar bilanċ bejn ix-xogħol u l-ħajja, remote working, leave f'każ ta' ġenituri li jkollhom wild imwieled barra minn xtutna, u leave għal tfał li jkunu f'terapija intensiva l-isptar. Titkompla r-riforma tat-Tribunal Industrijali u l-Pjan Nazzjonali fuq ir-rata ta' ftehimiet kollettivi f'Malta.

2020

RAPPORT ANNWALI

2020

**DIPARTIMENT
GħAR- RELAZZJONIJIET INDUSTRIJALI
U TAL-IMPIEG**

20

RAPPORT ANNWALI

25